



သို့

ညွှန်ကြားရေးမှူးချုပ်

ဆက်သွယ်ရေးညွှန်ကြားမှုဦးစီးဌာန

ရုံးအမှတ်(၂)၊ နေပြည်တော်

စာအမှတ်။ ။ FTC / FTTH / ၃၀ / ၂၂

နေ့စွဲ ။ ။ ၂၀၂၂ ခုနှစ်၊ ဇူလိုင်လ(၂၅) ရက်

အကြောင်းအရာ ။ ။ Microwave Fee ကောက်ခံခြင်းအပေါ် ပြန်လည်စဉ်းစားပေးပါရန် အသိပေးတင်ပြခြင်း။

ရည်ညွှန်းချက် (၁) ။ ။ Fortune Telecom Company Limited ၏ (၁.၃.၂၀၂၂) ရက်နေ့ ရက်စွဲပါ စာအမှတ်၊
FTC/HO-001/2022

ရည်ညွှန်းချက် (၂) ။ ။ Fortune Telecom Company Limited ၏ (၉.၃.၂၀၂၂) ရက်နေ့ ရက်စွဲပါ စာအမှတ်၊
FTC/FTTH/၀၈/၂၂

ရည်ညွှန်းချက်(၃) ။ ။ ဆက်သွယ်ရေးညွှန်ကြားမှုဦးစီးဌာန၏ ၂၀၂၂ခုနှစ်၊ မတ်လ ၁၈ ရက်စွဲပါ စာအမှတ်၊
၇၀၀-ဆည/ခွဲ(၇)အရင်းအမြစ်/၁၃၃၃

အထက်ပါအကြောင်းအရာကိစ္စနှင့် စပ်လျဉ်း၍ ကျွန်ုပ်တို့ Fortune Telecom Company Limited ၏
2600 MHz Wireless Broadband Data Service ဝန်ဆောင်မှုလုပ်ငန်းမှာ ရည်ညွှန်းချက် (၁) ပါ
လုပ်ငန်းအစီရင်ခံစာအတိုင်း အမှန်တကယ် အခက်အခဲများ ကြုံတွေ့ခဲ့ရပါသည်။

မိမိတို့အနေဖြင့် 2600 MHz LTE ဝန်ဆောင်မှုဆိုင်ရာ လိုအပ်သော စက်ပစ္စည်းနှင့်
ကျွမ်းကျင်ပညာရှင်များ၊ Transmission Network ဆက်ကြောင်းများ၊ တာဝါတိုင်များ၊ roof top တာဝါတိုင်များ
စသည်ဖြင့်ရင်းနှီးမြှုပ်နှံခဲ့သော်လည်း Covid 19 ကပ်ရောဂါ နှင့် အခြားအခြေအနေများကြောင့်
အသုံးပြုသူဦးရေ ကျဆင်းခဲ့ပြီး ဝင်ငွေကျဆင်း၍ စီးပွားရေးအရ များစွာထိခိုက်နစ်နာခဲ့ရပါသည်။

ရင်းနှီးမြှုပ်နှံမှုနှင့် ဝင်ငွေမှာ များစွာကွာဟလျက်ရှိပြီး ယခုအချိန်အထိ အရှုံးပေါ်နေသော်လည်း
အရင်းထပ်မံစိုက်ထည့်၍ ဝန်ထမ်းလစာများ၊ တာဝါတိုင်ငှားရမ်းခများ၊ အိမ်ငှားရမ်းခများ၊ bandwidth ခများ၊
Transmission DPLC ခများကို လစဉ်ကျခံလျက် မပြိုလဲစေရန် ကြိုးစားလည်ပတ်နေရပါသည်။

Fortune Telecom Company limited အနေဖြင့် Microwave များတပ်ဆင်ခွင့်ပြုရန် လျှောက်ထားခဲ့သည်မှာ မှန်ကန်သော်လည်း အမှန်တကယ်တွင် Microwave Link ထက် Provider ထံမှ Wire DPLC မှာ service quality ပိုမိုကောင်းမွန်သောကြောင့် Provider ထံမှ Intracity Wire DPLC အား ငှားရမ်းသုံးစွဲခဲ့ပြီး လျှောက်ထားခဲ့သော microwave Link များထဲမှ ၃ ခု ကိုသာ DPLC မရနိုင်သော နေရာများတွင် ဆက်လက်သုံးစွဲခဲ့ပါသည်။ Provider DPLC Link များငှားရမ်းအသုံးပြုစဉ် ကျန် အသုံးမပြုသော microwave link များကို power ပိတ်ထားခဲ့ပါသည်။

သို့သော်လည်း ကျွန်ုပ်တို့ Fortune Telecom Company Ltd ၏ operation team တွင် ဝန်ထမ်းရေးရာ ပြောင်းလဲမှုများရှိခဲ့ပါသဖြင့် ဆက်သွယ်ရေးညွှန်ကြားမှုဦးစီးဌာနသို့ အသုံးမပြုသည့် Microwave link များ ပြန်လည်အပ်နှံခွင့်ပြုပါရန်လျှောက်ထားရာတွင် လစ်ဟာမှုများရှိခဲ့ပြီး အချိန်မီလျှောက်ထားရန် ပျက်ကွက်ခဲ့ပါသည်။ ထိုကဲ့သို့ လျှောက်ထားရန် ပျက်ကွက်ခဲ့သော်လည်း မိမိတို့အနေဖြင့် အမှန်တကယ် Microwave link များကို Operation အနေဖြင့် အသုံးမပြုခဲ့ပါသဖြင့် ဦးစီးဌာနအနေဖြင့် ကောက်ခံမည့် Microwave fee ကိုပြန်လည်စဉ်းစားပေးပါရန် အသနားခံစာကို ရည်ညွှန်းချက် (၂) ပါစာဖြင့် တောင်းဆိုခဲ့ပါသည်။

သို့သော်လည်း ရည်ညွှန်းချက်(၃)ပါစာဖြင့် မိမိတို့၏ အသနားခံစာအပေါ် လုပ်ထုံးလုပ်နည်းများအရ လက်မခံပါကြောင်းအကြောင်းပြန်စာကို ဝမ်းနည်းစွာဖြင့် လက်ခံရရှိခဲ့ပါသည်။

သို့ရာတွင် မိမိတို့ အမှန်တကယ်အသုံးမပြုခဲ့ရသော Microwave Link များအတွက် fee ပေးဆောင်ရမည်ဆိုလျှင် မပြုလဲစေရန် ကြိုးစားရန်ကန်နေရသော လုပ်ငန်းအပေါ် ဝန်အသစ်တင်သကဲ့သို့ ဖြစ်ပြီး မိမိတို့ လုပ်ငန်းရပ်တည်ရေးအတွက် များစွာ အခက်အခဲဖြစ်မည်ဖြစ်ပါသဖြင့် ၎င်း Microwave fee ကောက်ခံခြင်းအပေါ် သက်ညှာစွာ ထပ်မံစဉ်းစားပေးစေလိုပါသည်။

မိမိတို့အနေဖြင့် အသနားခံတင်ပြခြင်းမှာ ပေးဆောင်ရမည့် အခကြေးငွေများကို မလျော်ကန်စွာ မပေးချင်သဖြင့် ရှောင်လွှဲနေခြင်းမျိုးမဟုတ်ပဲ မိမိတို့ အမှန်တကယ်အသုံးမပြုခဲ့ခြင်းကြောင်းလည်းကောင်း၊ မိမိတို့အနေဖြင့် အဆိုပါ အခကြေးငွေတို့ကိုပေးဆောင်ပါက လုပ်ငန်းဆက်လက်ရပ်တည် လည်ပတ်ရေး အတွက် အခက်အခဲများစွာဖြစ်နိုင်သောကြောင့်လည်းကောင်း စသည်တို့ကြောင့်သာ ဆက်သွယ်ရေး ညွှန်ကြားမှုဦးစီးဌာနသို့ မိမိတို့ Fortune Telecom Co. Ltd ၏ LTE data ဝန်ဆောင်မှုလုပ်ငန်း ဆက်လက်ရပ်တည်နိုင်ရန်အတွက် အကူအညီတောင်းတင်ပြခြင်းဖြစ်ပါသည်။

ယခုအခါ နိုင်ငံတော်အနေဖြင့် စီးပွားရေးအခြေအနေ အခက်အခဲများ၊ အကြပ်အတည်းများကို ကုစားနိုင်ရန်အတွက် စီးပွားရေးကဏ္ဍအလိုက် ပြည်တွင်းပုဂ္ဂလိကလုပ်ငန်းရှင်များသို့ အတိုးနှုန်းသက်သာသည့် ချေးငွေများပေးခြင်း၊ ပေးရန်ရှိသည်များကို ကာလတစ်ခု ဆိုင်းငံ့ပေးခြင်း၊ လျှော့ပေါ့ပေးခြင်းများကို ပြုလုပ်ပေးလျက်ရှိကြောင်းကိုလည်း ကြားသိရပါသည်။ သို့ပါ၍ ပြည်တွင်းလုပ်ငန်းရှင်ကုမ္ပဏီတစ်ခုဖြစ်သော မိမိတို့ကိုလည်း ဝန်ကြီးဌာနအနေဖြင့် ကူညီပံ့ပိုးပေးနိုင်ပါရန် လေးစားစွာမေတ္တာရပ်ခံအပ်ပါသည်။

သို့ဖြစ်ပါ၍ မိမိတို့အား သက်ညှာသောအားဖြင့် Microwave link များအား စတင်သုံးစွဲသည့်အချိန်မှစ၍ ယခုအချိန်ထိတိုင် အမှန်တကယ်အသုံးပြုခဲ့သော 3 links ဖြင့်သာ ပေးချေခွင့်ပြုပါရန် နှင့် Microwave Fee ကောက်ခံခြင်းအပေါ် ပြန်လည်စဉ်းစားပေးပါရန် ရိုသေလေးစားစွာဖြင့် အသနားခံတင်ပြအပ်ပါသည်။

မိတ္တူကို -

- ရုံးလက်ခံ
- သက်ဆိုင်ရာဌာနများအားလုံး

လေးစားစွာဖြင့်



ဦးထိန်ဝင်း

Chief Technical Officer
Fortune Telecom Co., Ltd